

ካብ ዑረት ልቢ ክንጥቁዎ ዝዕድም ሰንበት

፩ ሰንበት ዘእስተምህሮ 2003 ዓ.ም. (21 ኅዳር 2010)

መዝሙር፡ ኢተዘኪሮ አበሳ ዜእነ...።

ንጥባት፡ ሮጫ 5፡10-ፍ፤ 1ዮ.ሓ. 2፡1-18 ግ.ሓ. 22፡1-12፤ ሉቃስ 18፡35-43

ሱብኮት፡ “እትዝክር ለነ አበሳነ ዘትካት። ፍጡነ ይርከብነ ሣህልኮ እግዚአብሔር። እስመ ተመንደብነ ፈድፋድ”። “ንዝሓለፈ በደልና አይትቅጽረልና፤ ቀልጢፍካ ምሕረት ግበረልና፤ ከመይ ተስፋ ቆረጽና አሎና”። መዝ 79፡8 (ቅዳሴ ዘእግዚእነ፤ ነአኩተኮ)።

አብ እዋነት ምጽአት ክርስቶስ ገጽና እና ተጎግዝና ክንምሃሮ ዝግብእና እሞ አብዚ ናይ ሎጫ መዝሙር ተመርኩስና ጣዕጫ ምሕረት አምላኽን ሓልዮቱን ክነስተንትን። “ርሕሩሕ እግዚአብሔር አበሳና ዘኪሩ ክንጠፍኦ አይሓደገናን፤ ሙሴ ንጎዝቢ ሰንበት ብጽድቁ ከኽብሩ አዘዘም” እናበልና ናይ አምላኽ ምሕረትን፤ ተዕግስቲን አስተማቂርና ክንክእል ምእንቲን ነቲ አብ ገለ እዋን ጎልቢቡ ዝሕዘና ሎጫ ክንሰግሮ ንሕተት አሎና።

ሉቃስ አብ ናይ ሎጫ ሰንበት ብፍሉይ ካብ አዕዋሩና ዘሎ መንፈስ ሰይጣን ከመይ ኢልና ክንበራበርን ክንገብሮ ዝግብእና ነገራት ክንሓስብ ዝሕግዘና ታሪኽ የዘንትወልና። ንሱ ከም ካልኦት ወንጌላውይን ብዛዕባ ሓደ ዕውር ሰብአይ ይዛረብና፤ ምስ ካልኦት ወንጌላውይና አነጻጸርና ክነንብቦ ከሎና ፍሉይ ትምህርትን አስተንትኖን ክንገብር ይሕግዘና። ጣርቆስ አስተውዒሉ አብ መንጎ ነውሕ ትምህርት የቕርቦ ሓዋርያት ርድኢቶምን ናይ ተልእኮኡ አፍልጦ እናግመቐ አብ ዝኸደሉ ዝነበረ እዋን ከም ዘጋጠመ ይነግር። ስም እቲ ዕውር ባርጢጫምስ ወዲ ጢጫምስ ከም ዝብሃል እውን ይነግር። እቲ ታሪኽ ምሳሌታት ዘልኦ ከምኡ ጥርኑፍ ሓሳባት ዝሓዘ እዩ። አብ ሉቃስ ፍሉይ ቦታ ሊዩ ንረኽቦ። አብ መንጎ ክልተ ዓበይቲ ዛንታታት የቕርቦ። ክልቲኡ ዛንታታት ብዛዕባ ክልተ ሃብታማት። እቲ ቀዳማይ ንኢየሱስ ቀሪቡ ሕይወት ዘለዓለም ክወርስ እንታይ ክንብር ይግብእኒ ኢሉ ምስሓተቶ ኢየሱስ መጀመርያ ትእዛዛት ሓሉ ኢልዎ ነዝስ ብንእስነተይ ፈጸመዮ ምስ በለ ኩሉ ዘሎካ ሸጥካ ንድኻታት ዓድሎ እሞ ንዓ ተኸተልኒ ምስ በሎ ሓዲግዎ ከይዱ፤ ዝነበሮ ሃብቲ አዕዋርዎ ነሩ ብዘይካ ሃብቲ ካልእ ክርኢ አይከአለን። እቲ ካልኣይ ሃብታም ዘኬዎስ አኽፋሊ ቀረጽ ዝነበረ ንኢየሱስ ምስ ረኸበ ካብ ሃብቲ ፍርቂ ንድኻታት ክህብ ፍቓደኛ ዝኾነ ሓጢአቱ ዝተአመነ እሞ ንኢየሱስ መን ምኻኑ ዝፈለጠን ዝረኣየን ብዛዕብኡ ይነግር። ካብዘም ክልተ አየናይ እዩ ዕውር?

አብቲ ቀዳምይ ታሪኽ ብዛዕባ እቲ ሃብታም ንናይ ኢየሱስ መጻዋዕታ ክኸተሎ ዝነጸገ ክንርኢ ከሎና ንሳልሳይ ጊዜ ብዛዕባ ሕማማቱ ሞቱን ትንሣኤኡን ይዛረብ አብዚ ሓዋርያት እውን ክርድእዎ አይከአሉን። ናቱ ተልእኮ ክስቐርም አይከአለን ንሶም እውን መንፈሳዊ ዕውራት ጎልቢብም ክርድእዎ አይከአሉን።

ሉቃስ ክነግር እንከሎ ኢየሱስ አብ ኢያሪኮ ምስ ቀረበ ይብል ንፍሉይ ነግሮ ክነግር ስለ ዝደለ። ኢያሪኮ ጥንታዊት ከተማ 8 ኪ.ሜ ምዕራብ ሩባ ዮርዳኖስ 25 ኪ.ሜ ሰሜን ምስራቕ ካብ ኢየሩሳሌም እትርከብ እያ። አብ ጊዜ ኢየሱስ እታ ናይ ብሉይ ኪዳን ኢያሪኮ ዓንያ ብሓዳስ ከተማ ብሄረዳስ ዓብይ ተሃኒጸ ነራ። ኢየሱስ ቅድሚ ኢየሩሳሌም ምብጻሑ ሓንቲ መዕረፊቱ

ዝነበረት እያ። ኣብ ወንጌል ማርቆስ ንኢያሪኮ ወጺኡ ኣብ ጨፍ ከተማ ንኢየሩሳሌም ገጹ መከራ ክቐበል ክኸይድ እንከሎ ይብል ከምኡ እቲ ዕውር ተኸታሊኡ ኮይኑ ይብል፤ ሉቃስ ግን ብኢያሪኮ ኣብ ውሽጢ ከተማ እንከሎ ንኢየሩሳሌም ገጹ ክኣቱ እንከሎ ይብል ምኽንያቱ ናይ ዘኬዎስ ክነግር ክሕውስ ስለ ዝደለ እዩ። ምስ ኢየሱስ ዝገገዙ ዝነበሩ ኣርድእቱን ካልኦት ብዙሓት ሰባት ከም ዝነበሩ ኩሎም ወንጌላውያን ይነግሩና። መብዝሕትኦም ብግዙፍ እምበር ብመንፈስ ምስኡ ኣይነበሩን።

እቲ ታሪኽ ብዛዕባ ሓደ ዕውር ሰብኣይ ኣብ ዘፈር መንገዲ ኮይኑ ዝልምን ዝነበር እናበል ይጅምር። ኣብ ዘፈር መንገዲ ክብል እንከሎ፤ ፩ ጸጉም ከም ዝነበረ ይገልጽ ፪ ኣብ መገዲ ዘይኮነስ ኣብ ወሰን ኮይኑ ዝልምን ሓገዝ ሰባት ዝጸበ የሰምዕ ፫ ኢየሱስ ኣብ ማእከል መገዲ እና ጸውዕ ኣብ መገዲ ይሕውሶ ምስኡ ከም ዝገገዙ ኣብ መገዲ ይገብር። ኢየሱስ ንሱ እቲ መገዲ እዩ ። ማቴዎስ ክልተ ዕውራት ከም ዝነበሩ ይነግር (ማቴ 20፣ 29-34)። ኩሎም ወንጌላውያን ዝጠቐሰዎ እቲ መንገዲ ንኢየሩሳሌም ገጹ ዝወሰድ ኩሎም ኣርድእቱ ምስኡ ዝገገዙዎ ዝነበሩ ከም ዝነበረ ይነግሩና። እቲ ዕውር ኢየሱስ ይሓልፍ ከም ዝነበረ ምስ ፈለጠ ዓው ኢሉ ክጸውዕ ጀሚሩ “ኢየሱስ ወዲ ዳዊት ምሓረኒ” እዚ ክብል እንከሎ ወዲ ዳዊት ክብል እንከሎ ናይ ኢየሱስ መሲሕን ንጉሥ ምዃኑ ከመልክት ዝበሎ እዩ። እዚ ጸሎት ኩልና ክንደግሞ ዝግብእና እዩ ማለት ብምሉእ ኣብ ኣምላኽ ክምንምርኮስ ምስ ኣመና ንኢየሱስ ክሕግዘና ክመርሓን እንቕርቦ ጸሎት እዩ። ኣብ መንገናን መንገ ኢየሱስን ዘሎ ራሕቂ ምስ ኣላለና። እቲ ዕውር ነዚ ጸሎት ምስ ደገመ ናብ ኢየሱስ ገጹ ክገገዝ ጀሚሩ። እንተኾነ እቶም ኣብ ጥቕኡ ዝነበሩ ሰባት ሱቕ ክብል ይገንሕዎ ከልኪሎም ምኽንያቱ ንሰኻ ጨርቃም ለማናይ ንመምህር ክትጸውዖ ብዘብል ርድኢት እንተኾነ ንሱ ከየቋረጸ ጸዊዑ፤ መጠን በቶም ህዝቢ ዝተጸቐሙሉን ዝተኸልከሉሉን መጠኑ ዓው ኢሉ ይጸውዕ ነሩ። ኢየሱስ ኣብ ትምህርቱ ደጋጊምና ክንጸውዕ ነገሩና እዩ። እዚ ዕውር ከምኡ ገሩ። ኣብ መንገና ክንደይ ኮን ይህልዉ ስኣን ምትብባዕ ኣብ ኢየሱስ ምቕራብ ዝሰኣኑ? ሸው ኢየሱስ ድምጺ እቲ ዕውር ምስ ሰምዖ ደው ይብል። ምናልባት ቀጺሉ ዘይጸውዒ ነሩ እንተ ዝኸውን ኢየሱስ እውን መገዲ ምቕጻለ ነሩ። ክንደይ ጊዜ ኾን ንኣና ከይጸዋዕናዮ ሓሊፋና ይኸውን። ኢየሱስ ብዙሕ ጊዜ ብጥቓና ይሓልፍ እዩ። ክንደይ ጊዜ ከየላለናዮ ሓሊፋና ይኸውን፤ ክንደይ ጊዜ ካብ ምጽውዑ ኣስቂትና ንኸውን። ክንደይ ጊዜ ክሳብ ዝሰምዓና ጸዊዕናዮ?

ኢየሱስ ነቶም ጥቕኡ ዝነበሩ ናብኡ ከምጸእዎ ይነግሮም። ኢየሱስ ባዕሉ ኣይጸውዖን ። ናይ ኣምላኽ ጸዋዒ ብዙሕ ጊዜ ከምዚ እዩ። ምናልባት ኢየሱስ ብቐጥታ እንተ ተራእየና ወይ ኣብ ቅድስና ኣቲና ኣሎና ወይ ናይ ኣእምሮ ጸገም ገርና ኣሎና ማለት እዩ። ንሕና ብኸልኦት ኢና እንጸዋዕ። ኣብዚ ብቐጥታን ብተዘዋዋርን ኣብ ሕይወትና ንኢየሱስ ዘምጽኡልና ክንሓሰብ ንክእል። ብሳልኦም ኢና እዚ ኮናዮ ዘሎና። ብዘይ ሓገዞም ንኢየሱስ ንወንጌል ንቤተክርስቲያን ኣይምፈለጥናዮምን ፤ ኣብዚ ክነስተንትኖ ዝሕግዘና እምብኣር፤ ኩሉ ጊዜ ኣምላኽ ብኸልኦት ሰባት ገርና ኢና ንኢየሱስ እንፈልጦ ከምኡ ንሕና ንኸልኦት። ኣብ ገሊኡ እዋን ብኣይ ጥራሕ ዝፍለጠሉ እዋን ኣሎ። ኣነ ጥራሕ ምስ ኢየሱስ ዘራኽቦ ክኸውን እኽእል እዩ። ብኣንጻሩ ኸኣ ንሰባት ኣብ ኢየሱስን ንመንገዱ ከይፈልጡ ከይቀርቡ ዓንቃጺኦም ክኸውን እኽእል እዩ።

እቶም ዝኸልክልዎን ሱቕ በል ዝብልዎ ዝነበሩ ኢየሱስ ክጸውዖ ምስ ሰምዑ ናብኡ ክቐርብ ይጸውዕዎ፤ ኣይትፍራሕ ይጸውዓካ ኣሎ ይብልዎ። ክንደይ ሰባት ኣለው ከምዚ ክብሃሉ ዝግብኦምእሞ ክንደይ ጊዜ ዘይገብርዎ? ካብ ኢየሱስ ክንፈርሕ ኣይግባእን ንሱ ዓሳና እዩ። ንነፍሲ ወከፍና በዚ ወይ በቲ ይጸውዓና፤ እንተኾነ ብዘሎና ዋኒን ተዋሒጥና ኣይንምልሰሉን። “ኢየሱስ እንታይ ክገብረልካ ትደሊ ይብሎ?” ብሓቂ ዘገርም ነገር ካብ ኢየሱስ ክትሰምዖ ከሎኻ ነዘን ቃላት። ሎሚ ንነፍሲ ወከፍና ዝሓቶ ሕቶ እዩ? እንታይ ኮን እዩ መልስና? ኣብዚ ዝሓለፈ ዓመታት መልሰይ ተቐይሩደ? ሎሚ እስከ ኩሉ ሓዲግና ብጸምና ኣነ ካብኡ ዝደልዮ ክሓሰብ እሞ ክሓቶ። ብዙሕ ጊዜ ንሕና እንሓሰቦ ኢየሱስ ካባና ዝደልዮ ነገር ኢና እንሓሰብ ሎሚ ግን ንሕና

እንደልዩ ክንግር እዩ ዘደልየና ዘሎ። እንታይ ክገብረልና ንደሊ? ነዚ ሕቶ ክሓተና ከሎ እንታይ ዓይነት መልሲ ኢና እንህቦ? እቲ ኣነ ዘሓቶ ውሽጣዊ ድለተይን ኣብ ሕይወተይ እንታይ ቀዳምነት ከምዘህብን እዩ ዘርኢ።

እዚ ዕውር ንሕቶ ኢየሱስ “ጎይታይ ክርኢ እደሊ” ኢልዎ። እዚ ክርኢ እደሊ ዝብል ብዕውቅ ዝበለ ክንርድኦ ንክእል። ኩልና ክንርእዮ ዝግብኣና ነገር እም ካብ ኢየሱስ ጥራሕ እንረኽቦ ነገር ኣሎና። ኩልና ክንርኢ ይግብኣና። ብውሽጣዊ ዓይንና ክንርኢ እንተ ኸኣልና ንኹሉ መገድና ክቕይር እዩ ኣብ ዓለም ኣብ ኩሉ ጠባይና ለውጢ ክነምጽእ ኢና። እቲ ድኹም ራኢና እዩ ንኢየሱስ ከይንፈልጥን ከይንርእን ከሊኡና ዘሎ ከምኡ ብኸመይ ከምንኸደት ጠፊኡና ዘሎ። እምብኣር ክንሓትት ይግብኣና።

ኢየሱስ ቀልጢፉ “ርክ” ይብሎ። “እምነትካ እዩ ዘሕወየካ። እምነትካ ምሕረት ኣምጺኡልካን ምሉእ ገሩካን ኢልዎ። ንሕና እውን ክንርኢ ዘክእልና እምነት እንተ ዘህልወና ኣብ ሕይወትና ምልክት መምጽኣልና ድላይና ምረኽብና። እምነት ዓይኒ ሕይወትና እዩ። ንእሽቶይ እምነት እንተ ሃልዶትና ተአምራት ክንገብር ንክእል። እምነት ማለት ከኣ ብምሉእ ኣብ ኣምላኽ ምኻን እዩ። ንኹሉ ጸቡቕ ይኩን ክፋእ ኣብ ኢዱ ኣምቢራካ ሕይወትካ ምምራሕ።

እቲ ሰብኣይ ክርኢ ምስ ከኣለ እንታይ ገበረ፣ ሉቃስ ናይ ኢየሱስ ተኸታሊ ኮይኑ ንኣምላኽ ኣመሰገኑ ይብላና። ንሱ ዝገበሮ ሓደ ኣብ ምሉእ ምርኣይ ዝበጸሖ ገሩ፣ ንኢየሱስ ኣብቲ ጉዕዞ መገዲ ይኸተሎ፣ ብምሉእ እምነት ተኸታሊኡ ይኸውን። ካብ ሕጂ ንድሓር ዕውር ኣይኮነን ለማናይ ኣይኮነን፣ ኣብ ዘፈር መገዲ ኮይኑ ዝልምን ኣይኮነን እንታይ ድኣ ኣብ ጉዕዞ መገዲ ድሕነት ምስ ኢየሱስ ክጉዓዝ ዝጀመር እዩ። ኣብ መገዲ ~ ኢየሱስ እቲ መገዲ፣ ንኢየሩሳሌም ዝወሰድ መገዲ እዩ ንሱ እዩ ትርጉም ናይ እቲ መገዲ። እዚ ንኹልና ዝውሃብ መልሲ ነቶም ብሓቂ ክንርኢ እንደሊ እዩ። ሓቕን መንገድን ሕይወትን ኣነ እዩ ይብላና። ምስዓቡ ምርኣዩ ምኸታሉ የድልየና።

እቲ ሃብታም ሰብኣይ ዘለዓለማዊ ሕይወት ዝደሊ ዝነበረ ክርኢ ኣይከኣለን ምክንያቱ ንናይ ኢየሱስ ዕድመ ክቕበል ጸጊምዎ። ዘኪዎስ ግን ይርኢ ሰለ ዝነበረ ንዕድመ ኢየሱስ ተቐቢልዎ። እዞም ክልተ ሰባት ኣብ ህይወትና ኣየናዮም ኮና ክምንጉዓዝ ዘሎና ክንርኢ ንክእል። ሽቡ ዝሓሸ መገዲ ክንክተል ምእንቲ።

ሓዋርያት ኢየሱስ ክሓምም ክመውት ምኻኑ ምስ ነገርም ክርድእዎ ኣይከኣሉን ንሶም እውን ዑረት ነርዎም፣ ንኢየሱስ ክርድእዎ ኣይከኣሉን። ሕማማቱን ሞቱን ናብ ዓወትን ክብርን ከም ዘብጽሖ ክርድእዎ ኣይከኣለን። ንሕና እውን ኣብ ሕይወትና ናይ ኣምላኽ ፍቕርን ሓልዮትን ብዙሕ ጊዜ ክንርኢ የጸግመና። ክርስትያን እዩ ምባል እኹል ኣይኮነን።

ኣብ መዓልታዊ ሕይወትና ኣብ ዘፈር መገዲ ቆምና ሓገዝ ንጸቡ። ኣብ ወንጌል መገዲ ክብሃል እንከሎ ኣብ ኢየሱስ ዝወሰድ መገዲ ማለት እዩ፣ ንሱ ኸኣ ሓቕን ሕይወትን ዝርከቦ ማለት እዩ። ንኹሉ ምርኣይ ጸጊሙና ናብ ኢየሱስ ዘምጽኣና ንደሊ። ገልእዋን ብጥቓና ኢየሱስ ይሓልፍ ኣሎ ዝብል ንደሊ። ገልእዋን ከኣ ባዕልና ክንፈልጥ ይግብኣና ክንሓትት ይግብኣና። ንኢየሱስ ክንርእዮ እንክእል ዕምቆት ፍልጠትና ብዘየገድስ፣ ኣብ ቅድሚ ሰባት ዘሎና ክብሪ ብዘየገድስ፣ ዘሎና ትሕዝቶ ብዘየገድስ ንሕና ድኻታት ሓገዝ ከም ዘድልየና ክንእመን ከሎና ጥራሕ እዩ። ርእሱ ርእዩ ዝኸኣል ኣሞ ዑረቱ ዘለለዩ ጥራሕ እዩ ንኢየሱስ ክጽውዕ ዝክእል።

ናይ ሎሚ ወንጌል እምብኣር ብሓቂ ሓደ ተኸታል ክርስቶስ ክጉዓዞ ዘለዎ ጸሚቶ ከመይ ገርና ክንርኢ ከም እንክእል ኣብረሁ ዝነግረና ቃል እዩ። ሎሚ ንሰብ ከቢድዎ ዘሎ ዑረት ሕልናን

አእምሮን እዩ ሰባት ንጸልማት ንክፍኦት ንሕነ ምፍዳይ ወፊርም ዓለምና ኣብ ዓዘቕቲ ጭንቀት ትርኩብ። ዑረትና ተኣሚና ኣብ ኢየሱስ እንተ ቐረብና ክንርኢ ኢና።

ሰንበት ዘኣስተምህሮ ክብሃል እንከሎ ልብና ከፈትና መገዲ ኣምላኽ ክንምሃር ማለት እዩ። ነቲ ምንጨ ሓቅን ሕይወትን ዝኾነ ክርስቶስ ሎሚ ክንረኽቦ ንጽዋዕ ኣሎና። ንቃሉ ክንምሃር ንመገዱ ክንሕዝ ኣሞ ኣብ መንጎና ዘሎ ንኣምላኽ ዘሕዝን ኣርሒቕና ብርሃን ክርስቶስ ንልበስ። ነዚ

የብቅዓና።

ኣባ ንጉሠ ፍሥሓ